

සැලසිනේ රූපවාහිනී ආයතනය - 2013

සැලසිනේ රූපවාහිනී ආයතනයේ 2013 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්ය සාධන ප්‍රකාශනය, මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. සැලසිනේ රූපවාහිනී ආයතනයේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000 – 1810) අනුරූප ශ්‍රී ලංකා විගණන ප්‍රමිතීන්ට අනුකූලව පවත්වනු ලබන විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ.

1.4 මතය ව්‍යාචනය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු වල ප්‍රතිඵලයක් ලෙස මූල්‍ය තත්ත්ව ප්‍රකාශනයේ හා මූල්‍ය කාර්ය සාධන ප්‍රකාශනයේ වාර්තාගත වූ හෝ වාර්තාගත නොවූ හෝ විෂයයන් සහ මූලිකාංගවලට අදාලව කවර හෝ ගැලපීම් කිරීමේ අවශ්‍යතාවයක් තිබුණේදැයි තීරණය කිරීමට මට නොහැකිය.

2. මූල්‍ය ප්‍රකාශන

2.1 මතය ව්‍යාචනය

මෙම වාර්තාවේ 2.2 ඡේදයේ දක්වා ඇති කරුණු හේතුවෙන් විගණන මතයක් සඳහා පදනමක් සැපයීමට ප්‍රමාණවත් හා උචිත විගණන සාක්ෂි ලබාගැනීමට මට නොහැකි විය. ඒ හේතුකොට ගෙන මෙම මූල්‍ය ප්‍රකාශන පිළිබඳව මම මතයක් ප්‍රකාශ නොකරමි.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

(අ) 2013 දෙසැම්බර් 31 දිනට ලැබිය යුතු ආයෝජන පොළී රු. 2,656,462 ක් ලැබුණු ආයෝජන පොළී ලෙස සලකා මුදල් ප්‍රවාහ ප්‍රකාශනයේ ඇතුළත් කර තිබුණි.

- (ආ) 2013 වර්ෂය සඳහා දේපල, පිරිසිදු හා උපකරණ ක්ෂය රු. 117,117 ක් වැඩියෙන් මූල්‍ය ප්‍රකාශනවල දක්වා තිබුණි.
- (ඇ) 2006 වසරට පෙර සිට පැවති හඳුනා නොගත් ණය ශේෂය රු. 6,611,743 ක් වූ අතර ඒ සඳහා කරනලද වෙන්කිරීම් රු.165,293 ක් විය. මෙම ණය අයකර ගැනීමේ හැකියාවක් නොමැති බව තහවුරු වී තිබූ අතර එවැනි තත්ත්වයකට අනුකූලව නොලැබෙන ණය වෙනුවෙන් ප්‍රමාණවත් වෙන්කිරීමක් සිදුකර නොතිබූ බව නිරීක්ෂණය විය.

2.2.2 විගණනය සඳහා සාක්ෂි නොවීම

මූල්‍ය ප්‍රකාශනවල දක්වා තිබුණු පහත සඳහන් විෂයයන් ඉදිරියෙන් දක්වා ඇති සාක්ෂි විගණනයට ඉදිරිපත් නොකිරීම නිසා ඒවා සතුටුදායක ලෙස සන්නිරීක්ෂණය කිරීමට හෝ පිළිගැනීමට නොහැකි විය.

විෂයය	වටිනාකම	නොසැපයූ ලිඛිත සාක්ෂි
	රු.	
(අ) ගෙවීම්	13,891,056	ගෙවීම් වවුචර 37ක් හා එයට අදාල විස්තර.
(ආ) ස්ථාවර තැන්පත්	300,000	ශ්‍රී ලංකා ඉතිරිකිරීම් බැංකුවෙන් නිකුත් කළ තැන්පත් සහතිකය හෝ ශේෂ සනාථ කිරීමේ ලිපිය.
(ඇ) වෙළඳ ණයහිමියෝ	258,071,312	ණයහිමි කේවල ලෙජර හා උපලේඛන .
(ඈ) වාහන උපයෝජනය	-	එක් එක් වාහනය සම්බන්ධයෙන් (කුලී පදනම මත ලබාගත් වාහනද ඇතුළුව) සමාලෝචිත වර්ෂය සඳහා සෑම මාසයක් සඳහාම භාවිතා කරන ලද ඉන්ධන ලීටර් ගණන, ඉන්ධන වටිනාකම, අළුත්වැඩියා හා නඩත්තු වියදම් විස්තර, ආයතනය භාරයේ ඇති වෙනත් රාජ්‍ය ආයතන සතු වාහන හා වෙනත් රාජ්‍ය ආයතන /අමාත්‍යාංශ වෙත ලබා දී ඇති ආයතනය සතු වාහන/කුලීයට ගත් වාහන පිළිබඳ විස්තර.

2.3 නීති, රීති , රෙගුලාසි හා කළමනාකරණ තීරණයන්ට අනුකූල නොවීම

පහත දැක්වෙන අනුකූල නොවීම් නිරීක්ෂණය විය.

නීති , රීති , රෙගුලාසි හා කළමනාකරණ තීරණවලට යොමුව	අනුකූල නොවීම
(අ) 2002 අංක 14 දරණ එකතු කළ අගය මත බදු පනතේ 21 වන වගන්තිය	2013 දෙසැම්බර් 31 දිනට ගෙවිය යුතු රු.94,972,378 ක් එකතු කළ අගය මත බදු හා සමාලෝචිත වර්ෂයට අදාල බදු වාර්තා දේශීය ආදායම් කොමසාරිස් ජනරාල් වෙත යවා නොතිබුණි.

(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය:

(i) මුදල් රෙගුලාසි 137

සියලුම ගෙවීම් වවුචර අනුමතකල යුතු වුවද, මුළු වටිනාකම රු. 6,082,347 ක් වූ ගෙවීම් වවුචර 65 ක් අනුමත කර නොතිබුණි.

(ii) මුදල් රෙගුලාසි 156 (5)

ආයතනයේ මුදල් පොත නිරතුරුවම වෙනස්කර ඇති බව නිරීක්ෂණය වූ අතර එම වෙනස්කම් මුදල් රෙගුලාසි නියමයන් පරිදි සහතික කිරීම් කර නොතිබුණි.

(iii) මුදල් රෙගුලාසි 381(3)

වෙක්පත් අත්සන් කිරීමට බලය ලබන නිලධාරීන් විසින් ඇපයක් තැබිය යුතු වුවද, ඒ අනුව කටයුතු කර නොතිබුණි.

(iv) මුදල් රෙගුලාසි 386(5)

වෙක්පත් උපපත්‍රිකාවල කෙටි අත්සන් තැබීමට කටයුතු කර නොතිබුණි.

(v) මුදල් රෙගුලාසි 386 (7)

අවලංගු කරන ලද වෙක්පත උප පත්‍රිකාවට අමුණා වෙක්පොතෙහිම තබාගත යුතු වුවත් ඒ අනුව කටයුතු කර නොතිබුණි.

(vi) මුදල් රෙගුලාසි 392 (ඇ) (IV)

නිකුත් කරන ලද අලුත් වෙක්පත පිළිබඳ විස්තරද, මුල් වෙක්පතට හරස් යොමු සහිත අලුත් සටහනක්ද, අලුත් වෙක්පත නිකුත් කළ දිනය යටතේ ව්‍යවහාරයෙහි පවත්නා මුදල් පොතෙහි රතු තීන්තයෙන් සටහන් කළ යුතු, අතර මුදල් පිළිබඳ තීරු හිස්ව තැබිය යුතු වුවත් නිකුත් කරන ලද අලුත් වෙක්පත් සම්බන්ධව ඒ අනුව කටයුතු කර නොතිබුණි.

(vii) මුදල් රෙගුලාසි 395(ඌ)

මුදල් රෙගුලාසි නියමයන්ට පටහැනිව ආයතනයේ මුදල් පොත පවත්වාගෙන යන නිලධාරියා විසින්ම බැංකු සැසඳුම් සකස් කිරීමද කර තිබුණි.

(ඇ) 2000 ජූනි 27 දිනැති අංක පීඑල් / පීඊ / 09 දරන රාජ්‍ය මුදල් චක්‍රලේඛය

ස්ථාවර තැන්පතු වල ආයෝජනය කරන ලද රු.10,500,000 ක ආයෝජන සඳහා භාණ්ඩාගාර අනුමැතිය ලබාගෙන නොතිබුණි.

(ඈ) 2003 ජූනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයේ 9.2 (ඇ) ඡේදය

ආයතනයේ සංවිධාන සැලැස්ම හා අනුමත කාර්ය මණ්ඩලය රාජ්‍ය ව්‍යාපාර දෙපාර්තමේන්තුවේ ලේඛනගත කර නොතිබුණි.

(ඉ) 1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛය

ස්ථාවර වත්කම් ලේඛනය හා ස්ථාවර වත්කම් ලෙජරය යාවත්කාලීනව පවත්වා ගෙන ගොස් නොතිබුණි.

2.4 ප්‍රමාණවත් අධිකාර බලයකින් තහවුරු නොවූ ගනුදෙනු

සමාලෝචිත වර්ෂයේදී ණයගැති ශේෂ 25 ක එකතුව වූ රු. 5,162,300 ක් විධිමත් අනුමැතියකින් තොරව රඳවාගත් ලාභයට ලියාහැර තිබුණි. තවද, සේවාදායකයාගේ අවශ්‍යතාවයට අනුව කාර්යය (Job) ඉටුනොකිරීම නිසා සේවාදායකයා විසින් ගෙවීම් ප්‍රතික්ෂේප කර තිබුණු රු. 1,888,852 ක්ද පොත් වලින් ලියාහැර තිබුණි.

3. මූල්‍ය සමාලෝචනය

3.1. මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2013 දෙසැම්බර් 31 දිනෙන් අවසන් වර්ෂය සඳහා ආයතනයේ මූල්‍ය ප්‍රතිඵලය රු.13,210,740 ක ශුද්ධ ලාභයක් වූ අතර ඊට අනුරූපීව ඉකුත් වර්ෂයේ වූ ශුද්ධ ලාභය රු.21,437,942 ක් වූයෙන් මූල්‍ය ප්‍රතිඵලයෙහි රු.8,227,202 ක් හෙවත් සියයට 38 ක පිරිහීමක් නිරීක්ෂණය විය. සමාලෝචිත වර්ෂයේ ආදායම පෙර වර්ෂයට වඩා සියයට 49 කින් ඉහල ගොස් තිබුණද සෘජු පිරිවැය සියයට 61 කින් හා පරිපාලන වියදම් සියයට 23 කින් ඉහලයාම මෙම පිරිහීමට හේතු වී තිබුණි.

3.2 ආයතනයට එරෙහිව ආරම්භ කර ඇති නෛතික කටයුතු

බාහිර ආයතන දෙකක් විසින් නිර්මාණ කටයුතු වලට අදාළ මුදල් ලබාගැනීම සඳහා නඩු දෙකක් හා හිටපු සේවකයින් හතරදෙනෙකු වැඩිහිටිවරුන් ලක්කිරීම හේතුවෙන් නඩු හතරක් පවරා තිබුණු අතර 2013 දෙසැම්බර් 31 දිනට නඩු කටයුතු වෙනුවෙන් දරන ලද වියදම රු. 140,000 ක් විය.

4. මෙහෙයුම් සමාලෝචනය

4.1 කාර්යසාධනය

පෙර වර්ෂය හා සසඳන විට සමාලෝචිත වර්ෂයේ නිර්මාණශීලී කටයුතු 20 ක් හා විශේෂ ව්‍යාපෘති 35 ක් අළුතින් ඉටුකර තිබුණු අතර එම කටයුතු වල වර්ධනය පිළිවෙලින් සියයට 17 ක් සහ සියයට 85 ක් විය. ආයතනයේ සමස්ත ආදායම සියයට 49 කින්ද වර්ධනය වී තිබුණි.

4.2 ආර්ථික නොවූ ගනුදෙනු

නියමිත කාලසීමාව තුළ පාරිතෝෂික මුදල නොගෙවීම නිසා රු. 18,925 ක අධිභාරයක් ගෙවීමට සිදුව තිබුණි.

4.3 කාර්යමණ්ඩල පරිපාලනය

2013 දෙසැම්බර් 31 දිනට ආයතනයේ අනුමත ස්ථීර හා තාවකාලික කාර්ය මණ්ඩලය පිළිවෙලින් 31 ක් හා 21 ක් විය. තථ්‍ය කාර්ය මණ්ඩලය 55 ක් වූ අතර එය ස්ථීර සේවකයන් 14 කින් හා තාවකාලික සේවකයන් 41 කින් සමන්විත විය.

4.4 වාහන උපයෝජනය

2003 මාර්තු 28 දිනැති මුදල් හා ක්‍රම සම්පාදන අමාත්‍යාංශ ලේකම්ගේ එම්එල්/ටීආර්/01/2003 ලිපිය ප්‍රකාරව වාහන කුලියට ලබාගත හැකි උපරිම මාසික කුලිය රු. 40,000 ක් වුවත්, ඊට පටහැනිව මාසික කුලිය රු. 65,000 ක් ගෙවීමේ පදනම මත වාහනයක් ලබා ගෙන තිබුණු අතර එම වාහනය වෙනුවෙන් 2013 වර්ෂයේදී වැඩිපුර ගෙවා තිබුණු මුදල රු. 300,000 ක් විය. තවද, මෙම වාහන කුලී පදනම මත ලබාගැනීමේදී රජයේ ප්‍රසම්පාදන මාර්ගෝපදේශයන් අනුගමනය කර නොතිබුණි.

5. ගිණුම් කටයුතුභාවය සහ යහපාලනය

5.1 ආයතනය පිහිටුවීම

මෙම ආයතනය 2001 දෙසැම්බර් 20 දින ජනසන්නිවේදන අමාත්‍යාංශය වෙත පවරා ගෙන තිබුණත්, එහි අරමුණු හා කාර්යයන් නිශ්චය කර බලනල ක්‍රියාත්මක කිරීමට පනතකින් හෝ වෙනයම් නීතියකින් විධිවිධාන සලසා නොතිබුණි. මෙම ආයතනය “සැලසිනේ ලිමිටඩ් “ලෙස සමාගම් පනත යටතේ පොදු සමාගමක් ලෙස ලියාපදිංචි කිරීමට 2009 සිට කටයුතු කරමින් තිබුණද සමාලෝචිත වර්ෂය අවසානය වන විටත් එම කටයුතු අවසන් කර නොතිබුණි.

5.2 සංයුක්ත සැලැස්ම

2011-2013 කාලපරිච්ඡේදය සඳහා ඉදිරිපත් කරන ලද සංයුක්ත සැලැස්මෙහි 2013 හි කළයුතු කාර්යයන් වශයෙන් ඕප්සෙට් මුද්‍රණ කටයුතු සිදුකිරීම සඳහා මුද්‍රණාලයක් ආරම්භ කිරීම හා රජයේ සංවර්ධන ක්‍රියාදාමයන් ඇතුළත් කරමින් අධ්‍යාපනික පුවත්පතක් ආරම්භ කිරීම හඳුනාගෙන තිබුණද එම කාර්යයන් ඉටුකර නොතිබුණි.

5.3 වාර්ෂික වාර්තා සහාගත කිරීම

2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර වක්‍රලේඛ 6.5.3 ඡේදය ප්‍රකාරව වාර්ෂික වාර්තා ගිණුම් වර්ෂය අවසාන වී දින 150 ක් ඇතුළත පාර්ලිමේන්තුවේ සහාගත කිරීමට කටයුතු කළ යුතු වුවද, 2003 වර්ෂයේ සිට 2008 වර්ෂය දක්වා වූ වාර්ෂික වාර්තා සකස් කර පාර්ලිමේන්තුවේ සහාගත කිරීමට කටයුතු කර නොතිබුණි.

6. පද්ධති හා පාලන

විගණනයේදී නිරීක්ෂණය වූ පද්ධති හා පාලන දුර්වලතා ආයතනයේ සහාපතිවරයා වෙත වරින්වර පෙන්වා දෙන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කළ යුතු වේ.

- (අ) ස්ථාවර වත්කම් හා පරිගණක උපාංග පාලනය
- (ආ) ගිණුම් තැබීම
- (ඇ) ගෙවීම් වටුවර පිළියෙල කිරීම
- (ඈ) බැංකු සැසඳුම්